



2024-жылдын 12-марты

Сасык-Булак айылы

Шумкар-Уя айылдык Кеңешинин I чакырылышындагы депутаттардын
II сессиясынын
№3- ТОКТОМУ

**“ Шумкар-Уя айыл аймагынын айыл өкмөтү” мекемесинин айыл өкмөтүн
түзүү жөнүндө**

“Кыргыз Республикасынын айыл аймактарынын жана шаарларынын деңгээлинде пилоттук режимде административдик- аймактык реформа жүргүзүү жөнүндөгү” Кыргыз Республикасынын Президентинин 2023-жылдын 29-декабрындагы №370 Жарлыгын жана “Пилоттук режимде жүргүзүлүп жаткан административдик- аймактык реформанын алкагында жергиликтүү Кеңештердин иши жөнүндөгү” Кыргыз Республикасынын Президентинин 2024-жылдын 7-февралындагы №24 Жарлыгы менен бекитилген убактылуу Жобону жетекчиликке алып, ошондой эле Юридикалык жактарды, филиалдарды (өкүлчүлүктөрдү) мамлекеттик каттоонун тартиби жөнүндөгү” Кыргыз Республикасынын Министрлер Кабинетинин 2023-жылдын 31-мартындагы №178 токтому менен бекитилген Жобону жана ошондой эле “Пилоттук режимде административдик- аймактык реформа жүргүзүү мезгилинде Кыргыз Республикасынын жергиликтүү өз алдынча башкаруусунун аткаруу органдарынын ишин уюштуруу жөнүндөгү” Кыргыз Республикасынын Министрлер Кабинетинин 2024-жылдын 7-февралындагы №52 токтомун ошондой эле Кыргыз Республикасынын Жарандык Кодексинин 92-беренесин жана “Кыргыз Республикасынын Жергиликтүү мамлекеттик администрация жана жергиликтүү өз алдынча башкаруу органдары жөнүндөгү” Мыйзамын жетекчиликке алып Шумкар-Уя айылдык Кеңешинин 1-чакырылышынын депутаттарынын II сессиясы

ТОКТОМ КЫЛАТ:

1. Кыргыз Республикасынын, Талас облусунун, Талас районунун, Бекмолдо айыл аймагынын “Бекмолдо айыл өкмөтү” мекемеси жана Талас облусунун, Талас районунун Осмонкулов айыл аймагынын “Осмонкулов айыл өкмөтү” мекемесин бириктирүү жолу менен Кыргыз Республикасынын, Талас облусунун, Талас районунун, “Шумкар-Уя айыл аймагынын айыл өкмөтү” мекемеси болуп кайра түзүлсүн.

Юридикалык жактын толук расмий (фирмалык) аталышы:

- Мамлекеттик тилде: “Шумкар-Уя айыл аймагынын айыл өкмөтү” мекемеси.
- Расмий тилде: Учреждение “Айыл окмот айыльного аймака Шумкар-Уя”

Кыскартылган расмий (фирмалык) аталышы:

- Мамлекеттик тилде: “Шумкар-Уя айыл аймагынын айыл өкмөтү” мекеме.
- Расмий тилде: Учреждение “Айыл окмот айыльного аймака Шумкар-Уя”

2. Кыргыз Республикасынын, Талас облусунун, Талас районунун, Бекмолдо айыл аймагынын “Бекмолдо айыл өкмөтү” мекемесинин жана Талас облусунун, Талас районунун, “Осмонкулов айыл өкмөтү” мекемесинин бириктирүү жолу менен түзүлгөн **“Шумкар-Уя айыл аймагынын айыл өкмөтү” мекемесине** өткөрүп берүү актылары бекитилсин .
3. “Шумкар-Уя айыл аймагынын айыл өкмөтү” мекемесинин Жобосу бекитилсин.
4. “Шумкар-Уя айыл аймагынын айыл өкмөтү” мекемесинин юридикалык дареги болуп, Кыргыз Республикасы, Талас облусу, Талас району, Сасык-Булак айылы, Жумагул уулу Алымкул көчөсү №50 болуп аныкталсын.
5. Мекеме Кыргыз Республикасынын иштөөдөгү мыйзамдарына ылайык Кыргыз Республикасынын юстиция органдарынын мамлекеттик каттоосунан өткөрүлсүн.

Токтомдо көрсөтүлгөн маалыматтардын, ошондой эле мамлекеттик каттоо үчүн тапшырылган документтердеги маалыматтардын аныктыгы ырасталат.

Төрага



А.К.Джумаев